

वस्तू व सेवाकर विभागाच्या वस्तू व सेवाकर भवन, माझगाव येथील मुख्यालयाच्या इमारती करीता गट-ड मधील ७ अग्निशामकांच्या सेवा बाह्ययंत्रणेकडून उपलब्ध करण्याबाबत.

महाराष्ट्र शासन

वित्त विभाग

शासन निर्णय क्र. : संकीर्ण १०१९/प्र.क्र.१०४/वि.प्र.४

हुतात्मा राजगुरु चौक, मादाम कामा मार्ग,

मंत्रालय, मुंबई ४०० ०३२

दि.१३ मार्च, २०२०

**प्रस्तावना :-**

वस्तू व सेवाकर भवन, माझगाव येथील जनसंपर्क व सुरक्षा कार्यालयाच्या अधिपत्याखाली कार्यरत असणारा अग्नीशामक कक्ष हा अत्यावश्यक सेवेमध्ये येत असून या कक्षातील अग्नीशामक हे दुर्घटनेच्या प्रसंगी आगीत किंवा उद्वाहनामध्ये अडकलेल्या माणसांना सुरक्षितरित्या बाहेर काढून त्यांना पुढील उपचारासाठी घेवून जाणे अशी महत्त्वपूर्ण कामे अग्नीशामक पदावरील कर्मचाऱ्यांकडून करून घेतली जातात. अग्नीशामकांकडून तीन (३) पाळ्यांमध्ये कामे करून घेतली जातात. अग्नीशामक ही यंत्रणा सुरक्षेच्या कारणास्तव महत्त्वाची असून वस्तू व सेवाकर विभागासाठी अग्नीशामकाची मंजूर पदसंख्या १७ आहे.

गट- “ड” संवर्गाची सरळसेवेने रिक्त पदे भरण्यावर निर्बंध आहेत. अग्नीशामक पदावर पदोन्नतीसाठी इच्छुक असलेल्या तसेच ज्या कर्मचा-यांची सलग तीन वर्ष सेवा पूर्ण केलेली आहे, शालान्त परिक्षा उत्तीर्ण झालेले व राज्य अग्नीशमन प्रशिक्षण केंद्राचा अग्नीशामक पाठयक्रम पूर्ण केलेला आहे असे इच्छुक व पात्रता धारण करणारे चतुर्थश्रेणी कर्मचारी उपलब्ध नसल्याने पदोन्नतीसाठीची ९ पदे रिक्त आहेत. त्याअनुषंगाने वस्तू व सेवाकर विभाग, महाराष्ट्र राज्य, मुंबई येथील कार्यालयात गट-ड मधील “अग्नीशामक” संवर्गातील सरळसेवेची रिक्त असलेली ७ पदे बाह्ययंत्रणेद्वारे भरण्याच्या प्रस्तावावर खालीलप्रमाणे निर्णय घेण्यात येत आहे.

**शासन निर्णय :-**

प्रस्तावनेत नमूद केलेल्या पार्श्वभूमीच्या अनुषंगाने वस्तू व सेवाकर विभाग, महाराष्ट्र राज्य, मुंबई येथील कार्यालयात गट-ड मधील “अग्नीशामक” संवर्गातील सरळसेवेची रिक्त असलेली ७ पदे बाह्ययंत्रणेद्वारे भरण्याचा प्रस्ताव वित्त विभाग, शासन निर्णय दि.०९/०६/२०१७ अन्वये गठीत केलेल्या अपर मुख्य सचिव (सेवा), सा.प्र.वि. व सचिव (व्यय), वित्त विभाग यांच्या उपसमितीपुढे सादर करण्यात आला होता. मा.उप समितीच्या दि.१४ फेब्रुवारी, २०२० रोजी झालेल्या सन २०२० मधील पहिल्या बैठकीचे इतिवृत्तानुसार, वस्तू व सेवाकर विभागाच्या वस्तू व सेवाकर भवन, माझगाव येथील मुख्यालयाच्या इमारती करीता गट-ड मधील ७ अग्निशामकांच्या सेवा बाह्ययंत्रणेकडून उपलब्ध करून घेण्यास मान्यता देण्याची शिफारस करण्यात आली आहे.

उपसमितीच्या शिफारशीस अनुसरून वस्तू व सेवाकर विभाग, महाराष्ट्र राज्य, मुंबई येथील कार्यालयात गट-ड मधील “अग्नीशामक” संवर्गातील रिक्त असलेल्या ७ पदांसाठी बाह्ययंत्रणेद्वारे मनुष्यबळ उपलब्ध करून घेण्यास मान्यता देण्यात येत आहे. सदर पदाची कामे बाह्ययंत्रणेद्वारे करून घेण्यासाठी संस्थेची निवड करतांना विहीत पध्दतीने निविदा प्रक्रिया राबवून तसेच शासन परिपत्रक,

वित्त विभाग, दि.२७/०९/२०१०, दि.०२/०२/२०१३, दि.०२/१२/२०१३, दि.०२/०८/२०१६ व शासन परिपत्रक, उद्योग, ऊर्जा व कामगार विभाग दि.२२/०२/२०१९ अन्वये विहीत कार्यपद्धतीचे काटेकोरपणे पालन करण्यात यावे.

२. उपरोक्त नमूद पदांकरीता येणारा खर्च “मागणी क्र.जी-१, मुख्यलेखाशिर्ष २०४०- विक्री, व्यापार इत्यादीवरील कर, १०१- वसुली खर्च, (०१) वसुली खर्च, (०१) (०१) विक्रीकर विभाग, (२०४० ००५१), १३ कार्यालयीन खर्च” यामधून त्या-त्या वित्तीय वर्षासाठी मंजूर होणाऱ्या अनुदानातून भागविण्यात यावा.

३. प्रस्तुत शासन निर्णय, वित्त विभागाच्या अनौपचारिक संदर्भ क्र.३९०/२०१९/आ.पु.क. दि.२६/११/२०१९ अन्वये दिलेल्या सहमतीने तसेच उप समितीच्या मान्यतेस अनुसरून निर्गमित करण्यात येत आहे.

सदर शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला असून त्याचा संकेतांक २०२००३१३१५४६४२११०५ असा आहे. हा शासन निर्णय डिजिटल स्वाक्षरी साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( वि.द.चुरी )

अवर सचिव, महाराष्ट्र शासन

प्रत:-

- १) मा.राज्यपालांचे सचिव
- २) मा.मुख्यमंत्री यांचे प्रधान सचिव
- ३) मा.विरोधी पक्ष नेता विधान सभा/विधान परिषद व सर्व विधानमंडळ  
सदस्य, विधानमंडळ, मुंबई
- ४) सर्व मंत्री व राज्यमंत्री यांचे स्वीय सहायक
- ५) सर्व अपर मुख्य सचिव/प्रधान सचिव/सचिव, मंत्रालय, मुंबई
- ६) अध्यक्ष, महाराष्ट्र विक्रीकर न्यायाधिकरण, मुंबई
- ७) राज्यकर आयुक्त, महाराष्ट्र राज्य, वस्तु व सेवाकर भवन, माझगांव, मुंबई-१०
- ८) विशेष राज्यकर आयुक्त, महाराष्ट्र राज्य, वस्तु व सेवाकर भवन, माझगांव, मुंबई-१०
- ९) पोलिस उपमहानिरीक्षक व मुख्य दक्षता अधिकारी, वस्तु व सेवाकर भवन, माझगांव, मुंबई-१०
- १०) महालेखापाल-१ (लेखा व अनुज्ञेयता), मुंबई
- ११) महालेखापाल-१ (लेखा व परीक्षा), मुंबई
- १२) निवासी लेखापरीक्षा अधिकारी, मुंबई
- १३) अधिदान व लेखा अधिकारी, मुंबई
- १४) वित्त विभाग, आ.पु.कक्ष/अर्थसंकल्प-१८/प्रशासन-४/वि.प्र.१,२,३
- १५) निवडनस्ती- विक्रीकर प्रशासन-४.